



Kîthoomo kîa
Ndiini ya Gîikîrîstû
Îbuku rîa Kîraci kîa Mbere

ISBN 9966-00-219-7
Published by
BTL (E.A.)
P.O. Box 44456 Nairobi, Kenya



KÎTHOOMO KÎA
NDIINI YA GÎIKÎRÎSTÛ
ÎBUKU RÎA KÎRACI KÎA MBERE
Îbuku rîa Mûrutwa



CRE
in Tharaka Language

Biûria

1. Gûkeneera gûkua na kûriûka kwa Yiesû gwîtagwa _____. (mbathindî, pacaka, thigûnkû)
2. Tûbateerue tûkara ta _____ tûniini.
3. Yiesû aariûkire ntugû ya _____. (5,3,1)
4. Nthiko ya Yiesû yeenjîitwe _____.
5. _____ n'aroombire mwîrî wa Yiesû aathika.
(Njocebu wa arimathea, Njudaci, Njoana)

KÎTHOOMO KÎA NDIINI YA GÎKÎRÎSTÛ ÎBUKU RÎA MÛRUTWA RÎA KÎRACI KÎA MBERE

Standard 1 Pupil's book

CRE in Tharaka Language

Written by: Tharaka MTE Writers panel
Technical Assistant: Susan Nyaga
Compiled by: Tharaka MTE staff
Edited by: Joseph Mbijiwe & Patrick Kanampiu
Illustrated by: Mukabi Mati, Joseck Mutethia, Joseph Mbijiwe & Mutiria Cingau
Cover Designer: Patrick Kanampiu
Layout Assistant: Janet Sweet

First Edition, 2012
ISBN 9966-00-219-7

Published by
Bible Translation & Literacy (E.A.)
P.O. Box 44456 Nairobi, Kenya
© BTL, 2012

Funded by
ONEBOOK

C. Gûkua na kûriûka kwa Yiesû Kîrîstû **Thooma; Maariko 15:33-47; 16:1-8**

Yiesû aayire nthîgûrû aakua n'ûntû bwetu. Nyuma ya ntugû ithatû n'ariûkire na eetia îgûrû kwa îthe. Yiesu aambirwe mûtharabaani. Gîkuû giake kîarî na kîao mûno.

Njosebu wa Arimathea n'aroombire mwîrî wa Yiesû athi kûthika. Nthiko ya Yiesû yaarî rwaraani rwa yiiga.

Ririkana

1. Yiesû aakuire n'ûntû bwa meeyia meetû.
2. Yiesû endeete antû bonthe.

Uga na ûcookeerie migambo îno na kîongo.

"Kîrîstû aakuire n'ûntû bwetû kaingo tûtûûrania n'we nwigue tûri mwoyo kana tûrî baakuû rîra agaacooka." **1 Athesaronike 5:10**

Bûra nkaarûtha

Ngaatuîka mûcoore wa Yiesû rionthe.

KÎONGO GÎA KÎTHOOMO: Yiesû mwana wa Ngai

A: Gîtûmi gîa pacaka Pacaka i mbi? Thooma Ruka 22:14-20

Pacaka i gûkeneera kûriûka kwa Yiesû kuuma kîrî akuû. Îgiita rîa pacaka antû i bainaga nyîmbo cia gûkumia mwathani, kûriûngira acoore, kûnenkanîra biewa na kûbaatithua kwa aana baaniini. Kinya antû i bathiyyaga kanicaani.

B. Yiesû mûcoore wa twana Thooma Mathaayo 19:13-15; Njoana 15:14

Yiesû n'endeete twana tûniini mûno. Aaneenkanîre ngerekano ya bara bakoona ûnene bwa îgûrû beegûe bakari ta twana tûniini. Yiesû n'airîrwe twana tûniini atwaigîra njara atûtharima.

PREFACE

This Standard 1 CRE Pupil's Book is written in accordance with the Standard One Syllabus by Kenya Institute of Education (KIE). The Book is divided into 13 units. Each unit deals with a major topic. These 13 main topics that this book covers are: *Creation/Myself, Our Family, Holy Bible, Christmas, Thankfulness, Prayer, Obedience, Work, Jesus: The Son of God, Acceptance and Trust, Concern and sharing, Friendship*, and *The Passover*. The topics are divided into sub-topics and the various topics are further sub-divided into lessons.

This book was written to help teachers in Tharaka lower primary schools in teaching CRE using Kîitharaka as a medium of instruction. This is in line with the requirement of the Ministry of Education that pupils in lower primary schools learn in the language of the catchment area.

This book and others in this series are culturally relevant to Tharaka children. They are not only written in Kîitharaka but they use examples familiar to Tharaka children.

This is the pupil's book. There is a teacher's guide that has instructions to the teacher on how to disseminate the contents of this pupil's book to the learners.

I would like to appreciate and acknowledge the contribution by various partners in developing this book and others in the Kîitharaka series. Among these are the Tharaka MTE Writers Panel, comprising: Education Officers - Mr. Joseph Mwenda, Mr. Alex Kanampiu, Mrs. Ann Kieria, Mr. Peter K. Muchiri and Mr. Onesmus Mitambo; Primary School Teachers - Mr. Mûthengi Gaichu, Mr. Isaiah Gwatia, Mrs. Grace Ngoci, Mr. Isaiah Rubane, Mr. Gerald Murithi, Mr. Simon Kithiriki, Mr. Moses Kirimi, Mrs. Eunice Mayira, Ms. Tabitha Munda, Mrs. Esther Karauki, Mr. Ginson Miriti Mrs. Jennifer Makia, Mr. Delfino M. Mwaria, Mr. Zaverio M. Rugia and Mr. Stephen K. Murea; BTL Tharaka staff, Tharaka South and Tharaka North District Education Officials, our funding partners, Bible Translation & Literacy (E.A.) and our other various partners.

I most sincerely thank all those who took part and gave all manner of support in the development of this book.

God bless you all.

Onesmus Kamwara
BTL Tharaka Project Leader

KÎMENYITHIA

Îbuku rîrî rîa Ndiini rîa Kîraci Kîa Mbere rîandîkîitwe rîkîthiingatagîra sîrabasi ya Kîraci kîa Mbere ya 'Kenya Institute of Education' (KIE). Rîgaûkanîitue icuncî îkûmi na bithatû. Na wa kîra gîcuncî kîrî na kîthoomo gîakîo. Ithoomo bira birî îbukuuni rîrî i; *Ûûmbi - Niû, Mûciî wetû, Bibiria î Ntheru, Thigûûnkû ya gûciarwa kwa Yiesû, Gûcookia Nkaatho, Maromba, Wathîki, Wîra, Yiesû Kîristû mwana wa Ngai, Gwîtîgîrîka na Gwîtîgîka, Kûringithua na kûgaana into, Ûrutwa, Yiesû mwana wa Ngai.*

Ithoomo bibi ibigaûkanîitue biauma reconi inyiingî. Îbuku rîrî rîandîkirwe rîa gûteetheeria aarimû ba iraci bia mwambîirio bia cukuru cia Tharaka kûrutana bagîtûmagîra rwaria rwa Kîitharaka. Ûgu i kûriingana na watho bwa rwong'î rwa Kîthoomo atî aana ba iraci bia mwambîirio babatîrue barutanwa na rwaria rûra rwaragua n'antû ba bantû agu cukuru îrî.

Îbuku rîrî na mara mangî marî mûbangooni ûyû ma Kîitharaka maandîkîitwe bûra mwana wa Tharaka aûmba kûmeerewa bwega mûno. Maandîkîitwe na rwaria rwa Kîitharaka na magîtûmagîra ngerekano cia mantû mara aana ba Tharaka bamenyanîritie namo.

Rîrî n'îbuku rîa mûrutwa. Kûrî na îbuku rîa mwarimû rîra rîrî na mataaro kîrî mwarimû ma kûmwonia bûra aûmba kûrutana mantû mara marî îbukuuni rîrî .

Ingûcookia nkaatho kîrî antû bara bateetheereetie kwandîka îbuku rîrî na Mabuku mara mangî ma mûbango ûyû wa Kîitharaka. Nabo i bo: Gîkundi kîa aandîki ba Kîitharaka; nabo n'amwe na, anene ba kîthoomo - Mr. Joseph Mwenda, Mr. Alex Kanampiu Mrs. Ann Kieria, Mr. Peter K. Muchiri na Mr. Onesmus Mitambo; aarimû - Mr. Muthengi Gaichu, Mr. Isaiah Gwatia, Mrs. Grace Ngoci, Mr. Isaiah Rubane, Mr. Gerald Murithi, Mr. Simon Kithiriki, Mr. Moses Kiriimi, Mrs. Eunice Mayira, Ms. Tabitha Munda, Mrs. Esther Karauki, Mr. Ginson Miriti, Mrs. Jennifer Makia na Mr. Delfino M. Mwaria, Mr. Zaverio M. Rugia na Mr. Stephen K. Murea; aruti ngûgî ba BTL Tharaka, anene ba kîthoomo ndeeni ya Dicitirîti ya Tharaka ya naiti na ya neegûrû, antû bara bateethagîria na mbia, BTL na bangî baingî.

Ingûcookeria antû bonthe bara bateetheereetie wandikî bwa îbuku rîrî nkatho inyiingî mûno.

Ngai abûthaarime bwinthe,

Onesmus Kamwara
BTL Tharaka Project Leader



Ûyû n'Îburaîmu. Îburaîmu aarî mûcoore wa Ngai. Aarûthaga bûra Ngai amwîiraga. N'aathîkagîra Ngai.

Bûra nkaarûtha

Nkaathîkîra watho bwa Ngai na ntuîke mûcoore wake.

Biûria

1. _____ n'athîkîre Ngai

2. I tûbatîrue kwathîkagîra ac_ _ ar_ na
a_ r_ m_ kaingo batuîka ac_ or_ beetû.

C. Ngai ta mûcoore wetû



Mbica îno îrîonania mbi?

Îrîonania mwarimû na arutwa kîeniini bagîceetha

Tûkenagia aarimû beetû rîra twabaathîkîra.

I tûkenagia aciaari rîra twabaathîkîra.

Rîra twaathîkîra aarimû na aciaari batuîkaga

acoore beetû.

FOREWORD

For the last ten years Bible Translation and Literacy (BTL) has partnered with the Government of Kenya in implementing Mother Tongue Education (MTE) in schools among the Tharaka community.

This Standard 2 Social Studies pupil's book in Kĩitharaka was developed by teachers, education officials from the Tharaka programme area and BTL staff and Consultants. Earlier, before the production of the books in this series, BTL worked with the community whose language was previously unwritten to develop and produce a functionally and acceptable orthography (writing system).

It is my hope that this book will lay a strong foundation to enable Tharaka children to learn Christian Religious Education. It is my desire to see that these books will become a stepping stone to the greater success and performance in the children's future learning process. The use of Mother Tongue in teaching and learning in schools has proved to enable learners to easily take their first steps in learning how to read, write and acquiring Christian values and virtues needed for their appropriate moral growth.

I believe that good quality learning is not only aimed at enabling the learners to be competent, productive and successful in their exams; but also at encouraging diversity and developing a generation of citizens who are proud of and well rooted in their cultural and traditional heritage.

I recognize and applaud the healthy partnerships that BTL has had with the Ministry of Education as represented by the Education Officials and the teachers. On behalf of BTL, I take this opportunity to thank all our partners for having tirelessly and selflessly contributed to the development, editing and production of this student book. I hope this contribution will go along way to improve the quality of life through cultural and socio-economic development.

Rev. Peter Munguti
General Secretary,
Bible Translation and Literacy (BTL)
February 2012

I bathiire kûthûgûra irio noogo. Bakûthi i beethiire
Njosebu arî mûnene baamaka.

Njosebu n'aabarekeere na batuîka acoore kaîrî
abeeta batûûra n'we Miisiri.
I baatûûrire ûtûûro bwega amwe.

Kûrekanîra i gûtûmaga tûtuîka acoore beega
mûciî.

Ngai n'eendaga tûrekanîra na tûtûûra tûrî acoore.

Bûra nkaarûtha

Ngacookagîria Ngai nkaatho n'ûntû bwa acoore
bakwa.

Ngûgî ya Kûruta

Coora mbica ya Njosebu na aruagina barî Miisiri.

B. Bûra ndûthaga na acoore baakwa mûciî na cukuru.

Naara mûciî kûrî na maama, baaba, na twana twetû. Magiita maingî tûrutaga ngûgî tûrî amwe.



Antû ba mûciî ûmwe n'acoore.
Ndeni ya cukuru, twana tûra tûrî na ûcoore
tûthekanagia tûrî amwe.

Njosebu n'eendiirue Misiri n'aruagina.
Aruagina batamwendeete. I bamûmeneete.
Nyumani kwagîa na yûûra nthîgûrû yao.

MARA MARÎ KU

Gîcuncî kîa mbere: Kûgwûrîrwa	1
Gîcuncî kîa biîrî: Mûciî wetû	9
Gîcuncî kîa bithatû: Bibiria înteru.	12
Gîcuncî kîa bina: Thigûnkû ya gûciarwa kwa Yiesû	15
Gîcuncî kîa bitaano: Gûcookia nkaatho.	22
Gîcuncî kîa bithanthatû: Maromba	27
Gîcuncî kîa mûgwanja: Wathîki	29
Gîcuncî kîa binaana: Ngûgî	38
Gîcuncî gîa keenda: Yiesû Kîrîstû mwana wa Ngai.....	44
Gîcuncî gîa îkûmi: Gwîtigîka na gwîtigîrîka	55
Gîcuncî gîa îkûmi na kîmwe: Kûringithua na kûgaana into.	62
Gîcuncî gîa îkûmi na biîrî: Ûrutwa	63
Gîcuncî gîa îkûmi na bithatû: Yiesû Mwana wa Ngai	63

Yiesû n'eendeete twana tûniini.
I mûcoore ûmwega.
Yiesû augaga mûcoore ûmwega n'ateethagia
muntû rîonthe rîra arî na ûbatu.



Yiesû agweete kaana

Mûcoore ûmwega n'ûra arî na wendo bwa
gûteethia rîonthe ara kûrî na ûbatu.

Bûra nkaarûtha

Ngateethia acoore bakwa rîonthe.

Biûria.

1. Coora mbica ya mûcoore waku na ûmîgemie.
2. Tûteethanagie r_ onth_.

12 Ûrutwa


KÎONGO GÎA KÎTHOOMO: Ûcoore.

A. Mariîtwâ ma acoore baakwa.

Ndeni ya cukuru twana itwîthagîrwa tûkîthoomagîra amwe.

Wa mwana arî na acoore bara akaranagia nabo na kûruta ngûgî barî amwe ta kûrîma, kûthooma, na gûciata na kûthekania.

Gweta acoore baaku rira ûri mûciî.



Twana tûkîthekania amwe

1 Kûgwûrîrwa

KÎONGO GÎA KÎTHOOMO: Ûûmbi

Kwambîiria

Kîra muntû n'eebiyî wengwa.

N'eebiyî wegua i muntû mûrûme kana i mûka.

Kîra muntû n'eebiyî na riîtwâ riake wengwa.

A. Niû

Riîtwâ riakwa

Thooma 1 Samweri 3:10

Mbîtagwa Mûtegi. Niû ndî kaîyî. Ndeetirwe Mûtegi n'ûntû riîtaagwa aarî mûtegi wa mîatû.

Ndî na ûkûrû bwa mîanka îthanthatû.

Mbîtagwa Kayîra.

Niû ndî kaarî.

Ndeetirwe Kayîra n'ûntû ndaciarîrwe njîraani taata athiîte cibitaarî.

Ndî na ûkûrû bwa mîanka mûgwanja.



Kayira

Mûtegi

Ngai ambiyî na riîtwâ riakwa.
I ncookagîria Ngai nkaatho n'ûntû n'ambûmbire
na n'ambiyî na riîtwâ riakwa.
Ngai aiyî antû bonthe na mariîtwâ maa.

Biûria

1. Mbîtagwa _____.
2. Niû ndî _____. (kaîyî, kaarî)
3. Ndî na ûkûrû bwa mîanka _____.
4. Baaba eetagwa _____.
5. Nthoomaga kîraci kîa _____.

Îgiita rîmwe kaarî ka muntû eetagwa Njairû i
kaayiirue mûno na gaakua.
Yiesû akwîrwa n'aathiire akariûkia.

Ririkana

Yiesû n'eendeete antû bonthe.
Yiesû n'atûmenyagîira.

Mûcoore ûmwega n'endaga gûteethia acoore
baake. Ngaakoobia Yiesû kwenda na guteethia
antû bonthe.

Ngûgî ya kûruta

1. I thîina irîkû ciûmba kûgwata acoore beetû?
2. Tûûmba kûrûtha ata kaingo tûbateethia
thîinaani inu?

Biûria

1. Yiesû aarerire antû ngiri _____ na mîgaate
Îtaano na tûkûyû twîrî.
2. Tabitha atûûraga Taûni yeetagwa Nj_p_
3. I bwega gût_ _thi_ bara bangî. Riîtwâ rîingî
rîa Tabitha i _____.
4. Yiesû _____ kaarî ka Njairû karî gakuû.



Ngwo mwanya mwanya

Ntugû îmwê Tabitha n'ayîirue na aakua. Antû bara aateethagia i baarîire mûno. Eetîgîri baatûmana Petûrû aaya aarombera Tabitha na **Ngai amûriûkia.**

Antû i baakenire mûno na beetîgia Ngai.

D. Yiesû n'eegagua na akathikîria thîina cia bara bangî

Thooma Ruka 8: 40 - 42, 49 – 56

Magiita maingî antû i baagwatagwa i mathîina. I tûbatîirue gûtarana na thiina cia bara bangî kenda tûbateethia bûra tûkûûmba. Yiesû n'ataranaga na thîina cia antû mûno.


B. Tûcuncî twa mwîrî wa muntû

**Thooma: Kîambîrîria 1:26-27,
1 Akorintho 12:14-26**

Mwîrî wakwa ûrî na tûcuncî mwanya mwanya. Ngai aambûmbire na tûcunci twingî twa mwîrî ta, **meetho, matû, njara, magûrû, kîongo, kîbara, na tûngî twingî.**

Ngai aatûûmbire na mûbuanaano wake. Ngai n'atwendeete na i kîo gîtûmi aatûûmbire tûkari t'wee.

Tûcuncî twa nja twa mwîrî




Ngûgî ya kûrûta

- Gweta mariîtwa ma tûcuncî twa mwîrî twa muntû.
- Ina rwîmbo rwa tûcuncî twa mwîrî ûgîtoongaga tûcuncî tûtu ûkûgweta.

Rwîmbo:

Kîongo, ituro, (maru, biara) x3
kîongo, ituro, maru, biara,
meetho, matû kanyua, nyiûrû.

C. Ngûgî cia icuncî bia mwîrî



C. Rûgono rwa Tabitha. Ngûgî 9:36- 42

Ntugû îmwê ya Ncumamooci, Mûtîiria na Gîtonga bathiîte i boonire Njerû atweete mûthithiini agîtua ûthithi.

Njerû n'abaratiirie, aarûka mûtîini na aunîka njara. Mûtîiria na Gîtonga bakwîgua akîrîra, i baugiirie bamûûkîiria na bamwoga njara. Baacooka bamûkamata bamwira mûciî kwa aciaari baake.

Aciaari ba Njerû i baakenire mûno na baacookeria Mûtîiria na Gîtonga nkaatho.

I kwarî na mwekûrû ûmwê eetagwa **Tabitha**. Tabitha nwa we eetagwa **Ndorokaci**.

Aatûûraga taûni yeetagwa Njopa. Aarî mwîtigîri na n'eendeete antû bara bangî mûno.

Aateethagia mûno twana tûkîa na ntigwa. N'aarutanaga eekûrû ba ntigwa gûtuma nguo.

Yiesû abithûkia abirombera na aacookeria Ngai nkaatho. Irio biaingîa na arutwa bagaîra antû.

Antû baarîa na babaa. Biatigara ikaabû îkûmi na biîrî.

Antû bara baarî oogo baarî antû arûme ngiri itaano tutagûtara aka na twana.

Ririkana

Rira tûkûgaana into bietû na bara bangî ibakenaga na Ngai n'akenaga.



*Mûtegi n'akûgaana îkûyû na Kayîra.
Kamene n'we n'akûgaîra Mûtîria makie.*

Thooma: Njakubu 3:6 –10

Tûtûmagîra icuncî bietû bia mwîrî kûruta ngûgî mwanya mwanya:

- **Nkingo** n'yakûgwatîira kîongo,
- **magûrû** i ma kûthi,
- **meetho** i ma kwona,
- **matû** i ma kwîgua,
- **nyiûrû** n'ya kûnuunkîra na kûbeeba,
- **njara** i cia kwandîka, kûrima, kûgwata, na kûruta ngûgî.
- **kanyua** i ga kwaria na kûrîa.
- **kîbara** i gîa gûtetheeria gûkamata gîntû na gûkunîkîra maûri na nkoro.

Tûbatîrue gûtûmîra tûcuncî twetû twa mwîrî kûruta ngûgî imbega.

Biûria

1. Meetho matûteethagia_____.
2. Gweta ngûgî ciîrî cia njara _____,
3. Twîgagua na _____.
4. Tûrûngamaga na tûkathi na _____.

D. Kûmenyeera mwîrî

Thooma: Mathayo 9:27-33; Ngûgî 3:11

Tûbatîîrue tûmenyeera mîîrî yetû. Ngai n'akenaga rîra ûkûmenyeera mwîrî waku n'ûntû n'we aakûûmbire. Njira imbega cia kûmenyeera mwîrî i ta: kûthaamba meetho, gûcaaka magego, gûcanûra ntundu, kûrûûnga nkunyû, kûthaambia mwîrî unthe, na gwîkîra nguo intheru



nguo intheru



gûcanûra ntuundu



kûthaamba mwîrî gunthe



kûrûûnga nkunyû



Antû ba mûcîî bakîrîa irio amwe

B. Kaîyî kara kaagaanire irio na antû

Kamene n'aayaga na makie cukuru ntugû cionthe.

Mûtîîria atiiyaga na gîntû n'ûntû bo i bagîîyaga na yûûra kwao. Kamene n'akenaga mûno kûgaana makie make na Mûtîîria.

Ntugû îmwê Yiesû agîtûmagîîria antû, n'ooriirie bara baarî baayie. Indî ûgoro antû i baabûûtire mûno. I kwarî na kaîyî kaarî na mîgaate îtaano na tûkûyû twîrî.

KÎONGO GÎA KÎTHOOMO: Kûringithua na kûgaana into.

A. Kûgaana into bietû.

Thooma: Ngûgî cia atûmwa 4:32-35, 20:35, Njakubu 2:14-17

Kwambîiria

Rîra tûrî mûciî i tûgaanaga into mwanya mwanya na antû ba mûciî. Rîra tûkûgaana into na bara bangî twonanagia wendo. Tûrî mucîi kana cukuru i tûgaanaga into bietû na antû bara bangî.

Ngai n'akenaga rîra tûkûgaana into na bara baangî. Ngai n'athaarimaga antû bara beeyanaga na wendo. Athingati ba Yiesû i bagaanaga into biao ta nguo na irio.

I bwega antû ba Ngai kûgaanaga into biao.

Gweta into bira gûûmba kûgaana na antû bara bangî.

Ngûgî ya kûrûta

Gweta mantû mara ûrûthîite îmuunthî ma kûmenyeera mwîrî waku.

Biuria.

1. Tûthaambaga mwîrî na rûûyî na _____.
2. Tûcaakaga magego na _____.
3. Nkunyû indaaya itûretagîira _____. (irio, mîrimo)
4. Rûko i ru rûtûmaga. (twayûa, tûbaa)

E. Mathûgaania na meciiria makwa

Thooma: Saburî 35:28,89: 1, 94:9-11

Ngai aatûûmbire tûrî na mathûgaania na meciiria meega nkûrûki ya nyamû. I twonaga into biingî gûntû kwingî ta cukuru, mûciî, na njîraani.

Ngai n'atûteethagia kûririkana into na mantû mara twonaga. I tûcokagîria Ngai nkaatho n'ûntû n'atûririkanagia mantû mara tûkûthooma cukuru.

Ngûgî ya kûrûta

Gweta into bira wonaga mûciî weenu, cukuru na njîraani gûyîite cukuru.

Biûria.

1. Ngai eetire Samweri maita _____.(4, 3, 2)
2. Ngai ampete _____ ma kwonaga.
3. N'ûû ampere magûrû _____?
4. Nkaamenya _____ wakwa.



I bwega kûromba Ngai magiita monthe.
Ngai n'atwingagîria moobatuuni meetû monthe.
Rîra tûkûromba tûbatîrue wîtîgia Ngai
agaacookia maromba meetû, wata bûra
twîtîgagîria aciaari beetû moobatuuni meetû ma
kîinthîgûrû. Bara beetîgagîria Ngai i bakenaga
rîonthe.

Bûra nkaarûtha

1. Ngaacookagîria Ngai nkaatho n'ûntû bwa
kûmbingagîria moobatû makwa.

2. Ngeetîgagîria Ngai marombaani makwa.

Ngûgî ya kûruta

1. Coora mbica ya antû bakîrombaga

2. Rîra tûkûromba twonanagia w_t_g_o bwetû kîrî
Ngai.

Kagiita ga kwegwa ngûgî, aciaari batweyaga
ngûgî kûringana na bûra tûkûûmba. Rîmwe nwa
ûnenkerwe ngûgî ûkoona taka ûkwoneerwa.
Îndî itûbatîirue twîtigîiria
bara bangî kûringana na woti bwao n'ûntû
Ngai n'we atûûmbithagia kûruta ngûgî.

Bibiria îtûrutanaga gûtîiyana na kwendana. Wa
muntû n'abatîirue wîtigîiria ûra ûngî kûringana na
bûra aûmbîitwe.

Twinthe tûtietwe bieywa bimwe îndî Ngai n'we
eeyanaga bionthe.

Bûra nkaarûtha

Nkeendaga na mbîtigîirie gûkaranagia na antû
bonthe ba mûciî wetû.

Ngûgî ya kûrûta.

Ina karwîmbo gaka:

Taranta ciumaga îgûrû i baangîitwe ...

D. Witîgia Ngai na bara baangî

Aciaari i batûcwagîra into bira twendaga
mîtûrîreeni yetû ta *nguo, irio, ûraaro, na bingî.*
I twîtigîitie aciaari beetû mûno.

KÎONGO GÎA KÎTHOOMO: Mûciî wetû

A. Antû ba mûciî wetû

Thooma: Kuuma 20:12, Kîambîrîria 37:3-5, 12-14, 25, 28

Mûciî wetû ûrî na antû baingî. Kûri na baaba,
taata, aruayia, aaraayia, ba cûûcû, baaba
mwanake, baaba mûkûrû, taata mwanake, taata
mûkûrû na ba abu.



***Baba i ba Cûûcû, Baaba na Maami, twana
twetû, Baaba mwanake na taata mwanake na
kaana kao.***

I ncookagîria Ngai nkaatho n'ûntû bwa kwîgua ndî na antû ba mûciî (wetû).

Ngûgî ya kûrûta

Gweta antû ba mûciî wenu na mariîtwa maa.

Biûria

1. Mbîtaga mûruagina wa maama _____.
(abu, cûûcû)
2. Îthe wa maama kana baaba i _____.
(mûruaayia cûûcû)

B. Bûra nkarani na antû ba mûciî.

Thooma: Njoana 3:18, Kuuma 20:12, Kîambîrîria 45:1-4, 2-15

Niû ndî na aciaari baîrî. **Baaba** i mûciaari wa muntû mûrume. **Maama** i mûciaari wa mwekûrû.

Aciaari ba baaba na maama i ba **cûûcû**.
Bara tûciaraniîrîtue nabo n'**aruayia** na **aaraayia**.

Aruagina ba maama i bo ba **abu**.
Aruagina ba baaba i ba **baaba mûkûrû** kana **ba baaba mwanake**.

Aaragina ba maama kana ba baaba i ba **taata mûkûrû** kana **ba taata mwanake**.

Bûra nkaarûtha


- Nkeenda antû bonthe.
- Ngacookeria Ngai nkaatho n'ûntû bwa ageni.

Biûria.

1. Antû batibuaneene b_ nth_.
2. Antû bamwe i banoru bara bangî i
ba_ c_ g_

C. Gwîtgîria antû ba mûciî wetû

Ndeni ya micîi yetû ikwîgagua kûrî na antû barî na moobatû mwanya mwanya. Ikwîgagua kûrî na bamwe bakûthua, bangî batoonaga, na bangî barî ûthao mûno.



Antû batibuaneene na batiganeene. Kûrî antû baraaya na baakubî. Kûrî baanoru na baacege. Kûrî antû beendaga gûceetha na kûrî bangî bakaraga bakirîrîtie kii. Kûrî baakûrû na kûrî bionje .

Niû ntiendaga gûtûmwa thokooni mûno. Mwaraayia ûra eetagwa Kaûra na mûruaayia ûra eetagwa Nthiga ibendaga gûtûmwa thokooni mûno, kaingo barîa ndigû. Mbendaga gûkara mûciî rionthe kaingo wakamwa nkuundua îria nyua.

Antû batibuaneene bonthe na batiendaga ûntû bûmwe bonthe.

Maria na Mariitha baarî muntû na mwaragina. Batabuaneene kwa njîra inyiingî. Mariitha eendeete kûruta ngûgî. Maria eendeete kûthikîria ngono.

Ngai eendaga twonaga maweega ma bara baangî.

Atiendaga twîbenda akî. Ngai eendaga twînyia. Twîtigagîrieni antû bonthe ba mûciî wetû. Ngai atûnenkerete biewa mwanya mwanya.

Aana ba baaba mûkûrû kana baaba mwanake na ba taata mûkûrû na ba taata mwanake na ba abu n'aruaayia na aaraayia.

Ngai n'akenaga rîra tûkwathîkîra aciaari beetû. I ngûcookeria Ngai nkaatho n'ûntû bwa kûûneenkera antû ba mûciî.

Ngûgî ya Kûruta

Îra kîraci bûra wathîkagîra aciaari baaku.

Biûria

1. _____ i kîongo kîa mûciî.
(mûruayia, baaba)
2. Tûrî mûciî tûthekanagia na _____, na _____.
3. I ncookagîria Ngai nkaatho n'ûntû bwa kûneenkera _____.

3 Bibiria

KÎONGO GÎA KÎTHOOMO: **Bibiria îtheru**

A. Bibiria ta mûgaambo wa Ngai



Bibiria îtheru

Îno i Bibiria. Bibiria yandîkîitwe mantû ma mwanya na mabuku mara maangî. N'îbuku rîa Ngai.

Bûra nkaarûtha

Nkagwataga antû ûgeni.

Nkarûmagia ageni biakûrîa na bîakûnyua.

Biuria

1. Gweta antû mwanya mwanya bara babûriûngagîra mûciî wenu.

2. Coora mbica ya mûgeni arî mucîi wenu.

B. Mîkûrûkani na mîbuananîre ya antû ba mucîi.

1 Akorintho 12:4-26



Antû baba batibuaneene na batiganeene.

Ageni bamwe i batûthokagîra na into ta conda, mîgaate, cukarî, na nderemende.
I tûbatîirue gwîtigîria na kûthookia ageni bwega bara baayaga gûtûriûngîra kana gûtûkeethia.

Rîra twarugûra cukuru nyuma ya rûûtha aarimû beetû batûkeethagia na gîkeno n'ûntû i tûkarîite mûno tûtoonana nabo. Twîgagua tûkari ta ageni kîrî bo.


Mûgeni akaragwa n'we na nthoni i mbega.
Aarimû bageni i bareetagwa cukuru.

Rîra tûrî na aarimû baageni, itûkenaga mûno na tûkeenda kûbathikîria na kûbaathîkîra mûno.

Bibiria n'îgûtûrutana kûthookia ageni. Yiesû n'ariûngire kwa ba Maria, Mariitha na Racaarû

Aibirania 13:1-2

Ririkanagaani kûgwataga antû ûgeni, n'ûntû bamwe ba bara baarûthire ûgu ibaagwatire araîka ûgeni batakûmenya.



mabuku ma mûtaambo

îbuku rîa mwandîko

Tûtûmagîra mabuku mama kûthooma mbi?

Tûtûmagîra mabuku mama kûthooma ithoomo mwanya mwanya ta gûtara mathaabu, kûthooma na kwandîka gîicûnkû na ithoomo bira biingî.

N'îbuku rîrîkû wendeete kûthooma mûno?
Kûrî na îbuku rîmwe rîrî na mwanya na mara maangî. Rîitagwa Bibiria întheru.

Bibiria i kiugo kîa Ngai.

Ngai aaragia naati gûkûrûkîra Bibiria. Ngai eendaga tûtîiya na tûmenyeera Bibiria.

Thooma na guuge na kiongo Njoana 1:1

“Kiambîrîriani kiongwa, kiugo nwa kîarî oogo, na kiugo nwa gîatûûraga na Ngai, na kiugo nwa kîarî bûmwe na Ngai.”

B. Bibiria întheru îrî kîoneeria mîtûûrîreeni yetû

Mîtûûrîreeni yetû i twathagwa n’aciaari beetû bûratûbatîrue gûkara na kûrûtha. Aaraayia na aruaayia bara bakûrû i batwathaga.

Aarimû beetû kana atongoria ba kanica kinya bo ibatwaathaga. I tûbathikagîiria na tûkabaathîkîra.

Ngai atûneenkerete Bibiria îtûtongoragîiria. Bibiria îtwîraga mantû ma Ngai. Îtwîraga bûra tûkaarûtha na kwenda Ngai na bûra tûgatûûra tûrî eetîgia baake.

Biûria

1. Îbuku rîa Ngai rîitagwa B_ b_ ria
2. Bibiria i k_ ug_ kîa Ngai
3. Bibiria îtûrutanaga kw_nd_Ngai

10


Gwîtîgîka na gwîtîgîrîka

KÎONGO GÎA KÎTHOOMO: Gwîtîgîrîka na wîtîgîka

A. Ageni mûcîi wetû

Kwambîiria

Rîra tûrî na agenî wetû mûcîi i tûkenaga mûno. n’ûntû ntugû înu tûrugaga irio birî mûrîo mûno, ta mîgaate, chabati, Ngûkû na caai.



***Ageni beetû barî mûcîi. Barî methaani.
Bonthe i bagwaatirwe ûgeni n’aciaari beetû.
Twinthe tûrîrîa tûrî amwe na agenî beetû.***

Ririkana

1. Yiesû n'aarekanagîra meeyia
2. Yiesû n'ooragia aayie ba mîthemba yonthe.
3. Tûrombage Ngai atûrekagîre meeyia meetû
4. I bwega kûrekagîra bara bangî batûbîtîria.

Bûra nkaarûtha

Nkeerutanîria kûthiingata Yiesû n'ûntû narûthaga mantû meega.

Biûria

1. Kanica i nyomba ya _____.
2. Yiesû _____ magiita maing.î
(nakaanaga, n'aroombaga)
3. Yiesû n'ooriirie mûthonue wa _____.
4. Yiesû n'aarekagia antû _____ mao.
5. _____ n'aakunyanîire Yiesû amwendia mbia.

4

Wendo bwa Ngai kîrî tiigû

KÎONGO GÎA KÎTHOOMO: Thigûnkû ya
gûciarwa kwa Yiesû

**A. Yiesû Kîrîstû aarî kîegwa kîinene kuuma kîrî
Ngai.**

**Thooma: Njoana 3:16, Isaaya 9:6-7,
Mathaayo 1: 18-24.**



*kagenke Yiesû kamamîitue
rûkongorooni rwa ng'ombe*

Ngai n'atwendeete mûno.

N'atweete bieywa mwanya mwanya ta aciaari na into biingî.

N'atweere mwana wake wa kîmoomwe, **Yiesû Kîrîstû aaya gûtûkuîra.**

Yiesû Kîrîstû i kîegwa kuuma kîrî Ngai.

Yiesû n'atûkuîrîre kaingo tûrekerwa meeyia meetû.

I ngûkaatha Ngai n'ûntû bwa gûtwaa Yiesû.

Biûria

1. _____ i kîegwa kuuma kîrî Ngai.(Yiesû, Njoana)

2. Yiesû agûciarwa aamaamiirue_____.
(gîtandaani, rûkongorooni)

3. Gina wa Yiesû eetagwa _____.
(Erisabeethi, Maria)

B. Kûneenkera bara baangî biewa

Thooma: Aebeeso 4:31-32; 2 Akorintho 9:7

Biegwa n'into bira twayagwa twarûtha bwega.
Twathîka mûciî, aciaari beetû i bakenaga na bagatwaa bieywa.

Ririkana

1. Kûromba i kwaranîria na Ngai

2. Yiesû n'aarombaga magiita kwa magiita.

H. Yiesû n'aarekanagîra meeyia

Kagiita Kamwe i tûbîtagîria acoore beetû.

Rîra twabitanîria tûbatîrue tûromba ûrekeri na tûrekanîra. Muntû n'akenaga aarekerwa mabîtia maake.

Ngai n'akenaga twarekanîra mabîtia.


I bwegakûrekanîra kaingo naati tûrekerwa.

Yiesû n'ooriirie kîonje ntûûraani ya Kaperinaumu.

N'amûrekeere meeyia maake.



Kîonje kiirîtwe kîrî Yiesû kaingo akîoria.



Kûrombera irio mbere ya kûrîa na ûkîmaama



Yiesû akîroomba

Muntû aaneenkerwa kîegwa n'acookagia nkaatho akauga, "I bwega."

Ngai eendaga tûgaanaga into bietû na antû bara bangî.

I ndûmagia acoore baakwa tûramu tûrî cukuru. Ngai n'akenaga rîra tûkweyana into bietû tûkeneete.

Ti bieywa bionthe biega. Tûtikaathûkagie bieywa bia antû tûtaiyî.

Gweta bieywa bira gûûmba kûneenkerwa Muntû akûrûthîra bwega.

C. Gîtûmi gîa kîrîcimaci

Thooma: Ruka 1:26-38, 2:1-20.

Îgiita rîa Kîrîcimaci tûkenagîra gûciarwa kwa mwonokia wetû Yiesû Kîristû.

Tûthiiyaga kanicaani kûromba na kûgonga Ngai. I tûrîyanagîra biakûrîa na tûkeeyana bieywa.


Bûra nkaarûtha:

- Ngaakumithia na kûgonga Ngai wakwa.
- Nkaagûrîra acoore baakwa bieywa bia thigûnkû.


- Nkaathi kanicaani gûkûngûîra gûciarwa kwa Yiesû.

D. Antû baûme kûriûngîra Yiesû arî kageenke
Thooma: Mathayo 2:1-12

Rîra kaana gaaciarwa antû i bakenaga.
 Acoore na atûûri i bathiiyaga gûkoona na gûkairîra bieywa.



Kagenke Yiesû gakiegwa bieywa



***Yiesû akîroombera muntû
 aarî ûmwayie gîtandaani***

G. Yiesû Kîrîstû N'aarombaga.

Itûrombaga magiita maingî ta:

- tûkîrîa irio, twaûkîîra rûkîîrî, ûtugû tûkîmaama
- tûkîanjîîria ngûgî cietû.

Yiesû kinya wee n'aarombaga magiita kwa magiita.

N'aarombaga rûkîîrî, ûgoro, na n'aarombagîra mantû maingî.

Ngûgî ya kûruta

Thooma na ûgweete mariîtwo na arutwa îkûmi na baîrî ba Yiesû.

F. Yiesû aariûnga mucîi wa Simioni Petûrû. Ruka 4:38-40

Yiesû n'aathiire kûriûnga mucîi wa ba Simioni Petûrû. Mûthonue wa Simioni wa mûka n'ayîitue kûbîyanîra mwîrî.

Yiesû n'amworiirie amwe na antû bangî baingî.
Yiesû n'ooragia antû bara baayie.
Rira twayagua Yiesû n'atworagia.

Yiesû n'aariûngagîra aayie akîbarombagîra na kûbooria.

Bûra nkaarûtha

Nkariûngagîra aayie nkîbarombagîra.

Yiesû aaciarîrwe taûni ya Bethireemu ntûûra ya Njudea. Aaciaarirwe kagiita ka mûnene wetagwa Eronde.

Agûciarwa antû bamwe baûme i bathiire kûmwona. Antû babu batongoreretue i Nthata. I baamwirîre biegiwa biingî ta **Thaabu, Macoco na manemane**. Yiesû aciaarirwe i **Maria** na **Njosebu**.

Bûra nkaarûtha:

Ngaakumia Ngai ta antu babu baûme.

Biûria

1. Yiesû aaciarîrwe taûni yetagwa _____.
2. _____ i bathiire kwoona na kwirîra kageenke Yiesû biegiwa.
3. Yiesû aareteerwe biegiwa ta _____, _____ na _____.
4. Yiesû agûciarwa aamaamiirue _____.

E. Gwîtîgîria biegiwa bia bara bangî

Antû beeyanaga biegiwa n'ûntû bwa wendo.
I tûkenagîra biegiwa na gûcookia nkaatho kîrî bara batweyaga.

Ti bwega kûthûkagia bieywa kuuma kîrî antû tûtaiyî.

Bieywa bimwe ta **Ncoobi**, **Thigara**, na **baangi** ti biega. Kîegwa kîega kuuma kîrî Ngai i Yiesû Kîrîstû.

Aayire gûtwonokia kuuma meeyiani meetû.

**Aana bakîegwa bieywa mwanya
Mwanya**



***Gitonga na Karîmi i bakwegwa bieywa cukuru
n'ûntû bwa kwathîka na kûrûtha bwega.***

Athiingati ba mbere ba Yiesû baarî **Petûrû** na mûruagina **Enderea**.

Njoana na **Njakubu** baarî muntû na mûruagina na ibo nthaka cia **Sabendi**.

Arutwa ba Yiesû bathiyanagia n'we akîbarutanaga.

E. Yiesû aathuura arutwa îkûmi na baîrî.

**Thooma Mathaayo 3:13- Mathayo 9:9-13,
Njoana 1:43-50, Ruka 6:12-13**

Yiesû aathuurire arutwa îkûmi na baîrî.

Abathuurire kaingo abarutana bamûteethagîria.

Arutwa babu baarî:

1. Simioni Petûrû,
2. Njakubu mûruagina wa Njoana,
3. Enderea,
4. Piripû,
5. Bathoromayo,
6. Mathayo,
7. Toma,
8. Njakubu wa Arubayo,
9. Thandayo,
- 10 Simioni mûkanaani,
11. Njoana muruagina wa Njakubu,
12. Njundaci mûcikariota ûra akunyanîire Yiesû.

1. Kûbaatithua na njîra ya gûtoombekwa rûûyîni.
2. Kûbaatithua na njîra ya gwîtûûrîrue rûûyî.
3. Yiesû akîbaatithua i Njoana na njîra ya gûtombekwa muurooni wa Njorondani.

Yiesû abatithîrue muurooni wa Njorondani.
Yiesû abaatithîrue i Njoana mûbaatithania.

Twabaatithua tûtuîkaga biûmbe biîyerû meethoni
ma Ngai. Ngai n'aakeneere ûbatithio kwa Yiesû.

Bûra nkaarûtha

Nkaabaatithua ntuîke Kîûmbe kîîeyerû na
mpegwe riîtwa riîgeni.

Biûria:

1. Yiesû aabaatithîrue muuroni wa _____.
2. Twabaatithua twayagwa _____riîgeni.
3. _____ n'we aabaatithîrie Yiesû.

D. Athingati ba mbere ba Yiesû

**Thooma: Njoana 1:35-42, Mathayo 4:18-22,
Ruka 5:1-11**

Yiesû aarî na arutwa îkûmi na bairî.
Baari athiingati baake. Baarî acoore baake.

Ngûgî ya kûruta

Uga bieywa bira waroreeterwa n'acoore.

Biûria.

1. Biegwa bira tûtabatîrue kûthûkia i ta:
_____, _____, na _____.
2. Ngai aatweere _____ arî kîegwa kîega.
3. Ti bwega kûthûkia kiegwa kuuma kîrî
_____. (acoore, antû tûtaiyî)

5 Wendo bwa Ngai kîrî tiigû

KÎONGO GÎA KÎTHOOMO: *Gûcookia nkaatho.*

A. Ntugû cia rûûtha

Cukuru ciaingwa tûthiyaga rûûtha.

I kwîgagua kûrî na ndûûtha ciingî cia gûkeneera mantû mara maarûthîkire nthigûrû yetû ta:

- ntugû ya Mashujaa, Njamuurî, na Mandaraka
- Ncumamooci na Ncumapiiri i kwîgagua kûrî na rûûtha rwa kûnogoka.




Gîtonga arîthîtie

C.Kûbaatithua kwa Yiesû Thooma Mathayo 3: 13-17

Rîra antû beetîgia i babaatithagua kanicaani.
Kûrî na njîra i nyiingî cia kûbaatithua kanicaani ta:
Gûtûûrîrûa rûûyî, na gûtoombekwa rûûyîni.
Nwa ûbaatithue ûrî mûkûrû kana ûrî kaana.

Muntû abaatithua n'eyagwa riîtwa riîgeni ta:
*Njosebu, Kagwîra, Petûrû, Gîtonga, Mîrî,
Mûgambi, Njerû na maangî maingî.*





***Yiesû akari nthî kanicaani athikîrîtie
gûkîrutanwa***

Biûria

1. Nyomba ya Ngai yîitagwa _____.
2. Yiesû akîthi kanicani aarî na ûkûrû bwa mîanka
_____.
3. Yiesû aakûrîre ntûûra ya _____.
(Njunda, Nacarethi, Garirii)

Gîtonga n'athiyaga kûrîithia rîra arî mûciî.
Rûûtha rûthiru rûra rwaarî mweri wa mwirîingo,
Kîyogi na mwaragina Karîithi i baatumîite
marîithia. Ntugû îra muntû ataarîithîtie aathiiyaga
kûgwatia aciaari ngûgî cia mûciî kana kinya kûthi
kûrîma mundaani.

Ereeca bûra watûmîire rûûtha rûthiru.

Yiesû n'aatûmîire rûûtha rwake bwega. Aathiire
Njerucaremu kanicaani.
Ngai n'eendaga tûmûcookeria nkaatho n'ûntû
bwa bira bionthe atûneekerete.

Tûbatîrue gûcookia nkaatho n'ûntû bwa ntugû
cia rûûtha.

Bûra nkaarûtha

1. Ngateethagia aciaari ntugû cia rûûtha.
2. Ngacookagîria Ngai nkaatho n'ûntû bwa mantû
monthe.

B. Anna aacookeria Ngai nkaatho

Ncumataano nthiru Karigû n'airirwe Gatûnga
kûgûrîrwa nguo i gina. Karigû n'aagûrîrwe îriinda
rîithoongi mûno.

Gûtirî kaana kaangî kaarî na îriinda ta rîru ntûûra

yao yonthe. Karigû n'eerire gina "I bwega maama."

Bibiriani tûthoomaga rûgono rwa mwekûrû eetagwa Anna. Anna aakarîite mîanka i miingî mûno atoona kaana. Mûkûrû wake eetagwa Erikana.

Anna n'aarombire Ngai mûno na aaneenkerwa kaana ga kaîyî. Anna n'aacookeerie Ngai nkaatho. N'aathûkiirie kaana gaku gaake Samweri akaira kanicaani gûtûmîkaga ku.

Bûra nkaarûtha

1. Nkarombaga Ngai n'ûntû bwa moobatu maakwa.
2. Ngacookagîria Ngai nkaatho magiita monthe n'ûntû bwa mantû monthe.

Biûria

1. Anna aarombire Ngai amwee _____.
2. Ndaarûthîrwa bweega mbatîîrue mbuga i ____.
3. Kaana ka Anna geetagwa _____.



*Kînyamû arutaga ngûgî ya gûtuma na mbaaû.
N'atumîrîte aciaari baake itî na meetha.*

B. Yiesû arî kanicani. Ruka 2:41-49

Tûthiyaga kanicani kûromba na gûkumithia Ngai.

Yiesû n'aathiire kanicaani arî na aciaari baake. Arî na ûkûrû bwa mîanka îkûmi na yîîrî. Baathiire kanicaani Njerûcaremu.

Yiesû n'aatigirwe kanicaani n'aciaari baake. Aciaari bake batigirwe bakîmûceragia gûntû kuunthe. Aciaari bake baamwîthîîre kanicani athikîrîitie arutani ba kiugo kîa Ngai.

N'aathîkîîre aciaari baake beenûka bwa kwao Nacarethi.

9 Yiesû Kîrîstû

KÎONGO GÎA KÎTHOOMO: Yiesû Kîrîstû mwana wa Ngai.

A. Mûtûûrîre wa Yiesû arî mwana mûcîi na kanicaani

Thoma: Ruka 2: 51, 2: 41-49.


Yiesû aaciaarirwe ta twana tûra tûûngî.
Aakûra akiendagwa n'antû na Ngai.

Yiesû ateeyia arî mwana ntugû kinya îmwê.
N'aathîkagîra aciaari baake na n'eendeete antû bara baangî.

N'aateethagîria îthe ngûgî ya gûtuma na mbaaû.
N'aarombagîra na akooria aayie.

Wana niû nkaathîkagîra na gûtethagia aciaari baakwa.

C. Gûcookia nkaatho n'ûntû bwa bieywa bia Ngai.



Ngûgî ya kûruta

Gweta into bira ûkwona mbicaani îno.

I Ngai aûmbire into ta bibi ûkwona mbicaani. Birî gîtûmi kîrî antû. Ngai aûmbire bionthe n'ûntû bwetû.

Bimwe i bitûkenagia. Bimwe i bithoongi bikîonwa na meetho. I tûbatîrue tûbimenyeera bionthe.

Ngai eendaga tûmûcookagîria nkaatho n'ûntû bwa into bionthe bira bitûthiûrûkîrîite.

Bûra nkaarûtha

1. Ngaacookagîria Ngai nkaatho n'ûntû bwa into bionthe bira bitûthiûrûkîrîite.
2. Nkamenyagîira into bibi Ngai aûmbire.

Ngûgî ya kûrûta.

1. Gweta into bira bithiûrûkîrîite mûciî wenu.
2. N'ata ûûmba kûbimenyeera?

Biûria

1. Gweta into bithatû bira Ngai aûmbîite.
2. Yiesû aathiire Nj_r_s_r_m_ îgiita rîa rûûtha.

Wa baîrî aanenkeerwe taranta ciîrî. Ongeere ciingî ciîrî na aacookeria mûnene irî taranta inya na mûnene aakena mûno.

Wa bathatû aanenkeerwe taranta îmwê.
Aacookiirie taranta wa îra îmwê eetwe i mûnene.
Aarî kîthao mûno. Mûnene aathûûra n'we,
amûtuunya yoo aanenkera muntû ûra aarî na îkûmi.

Ngai n'eendaga tûbaitania kîra atweete.
Ngai n'akenaga rîra twaruta ngûgî na inya.
Ngai atikenaga rîra tûrî na ûthao.
Ngai akenaga nkûrûki rira twatuîka eetîgua.

Bûra nkaarûtha

Ngatûmîra kîra Ngai ampeete na ûûme.

Biûria

1. Mûruti ngûgî wa mbere eerwe taranta _____.
2. Mûruti ngûgî wa baîrî eerwe taranta _____.
3. Mûruti ngûgî wa bathatû eerwe taranta _____.

D. Gûtuîka mûruti ngûgî mwîtgua



Aana baba bagûciata n'eeîgua cukuru na mûciî.
Bara batarî eeîgua nabo bakaraga nthî rîra ngûgî
îkîrutwa cukuru na kinya mûciî.

Aana bara bakûruta ngûgî i bo aana eeîgua.

I kwarî na aruti ngûgî bathatû. Mûnene wao
n'abankenkeere taranta cia thaabu.

Ûmwe aanenkeerwe itaano n'we oongeera ciingî
itaano, cionthe aacookeerie mûnene taranta
îkûmi. Mûnene aakena mûno.

6 Maromba

**KÎONGO GÎA KÎTHOOMO: Îromba rîa
Mwathani**

Thooma: Mathayo 6:9-13, Ruka 18:1

Twaaragia na Ngai na njîra ya maromba. Rîra
tûkûromba i rîo twîraga Ngai thîina cietû na
tûkamûcookeria nkaatho n'ûntû bwa mara
atûrûthîrîte.

Kûromba i gûtûreetaga akubî na Ngai.
Ngai n'athikagîiria maromba meetû.
Na n'acookagia maromba meetû.

Yiesû n'aarutanire arutwa baake îromba rîa
Mwathani.

Bûra nkaarûtha

Nkathooma na mbuge îromba rîa Mwathani.

A. Îromba Rîa Mwathani

Baaba wetû ûra ûrî îgûrû,
Riîtwa rîaku rîgongagwe.
Ûnene bwaaku bûûye,
Kwenda gwaku kûrûthawe gûkû nthîgûrû,
ta bûra kûruthagwa îgûrû.

Tweyage irio bia gûtûgana.
Tûrekagîre mabîtia meetû,
ta bûra tûrekagîra bara batûbîtagîria.
Ûtikaareke tûthûngîra magerioni,
tûtuunyûkagie ûra mûthûûku.
N'ûntû ûnene, inya, na mwago i biaku tene na
tene. Aameni.

Ngûgî ya kûrûta

Uga îromba rîa mwathani.

Biûria

1. Twaragia na Ngai gûkûrûkîra _____.
(maroomba, thimû)
2. N'ûû warutanire îromba rîa Mwathani?_____
3. Tuugaga baaba wetû ûra arî _____.
(nyomba, îgûrû)
4. Ngai n'atûrekagîra _____ meetû.
(meeyia, mathee)

Ngûgî ira aana barûthaga cukuru i ta

- gûciata
- kûthooma
- kûthaambia kîraci
- gûceengia nyaki
- gûtûûrîria mîî rûûyî.

Ndanieri n'aiyî kûthooma na kwaandîka.

Wana Musa n'aiyî kûthooma na kwaandîka. Musa
aatuîkire muntû û mûnene.

Kwoogu kûmenya kûthooma na kwaandîka i
kîegwa kuuma kîrî Ngai.

Ngai n'eendaga tûrûta ngûgî ya kûthooma cukuru
na inya mûno.

Bûra nkaarûtha

Nkathooma na inya mûno cukuru.

Biûria

Nkathooma m_ b_ k_ maakwa cukuru.

Biûria

1. Mûthonue wa Musa eetagwa _____.
2. Gweta ngûgî inya ira aana barutaga mûciî.
 - a. _____
 - b. _____
 - c. _____
 - d. _____

C. Ngûgî cia mwana cukuru.



*Arutwa bakîruta ngûgî
mwanya mwanya cukuru*

7

Wathîki

KÎONGO GÎA KÎTHOOMO: Wathîki

A. Wathîki i mbi?



Raitha mbica ino. N'ata aana baba bakûrûtha?

Aana i bagûciata na gûcengia. I twana twathîku.
Saûrû aarî mûnene. Ndauti n'amwathîkagîra.
N'amwinagîra rîonthe. Ngai n'aakenaga i Ndauti
n'ûntû n'aathîkaga.

Kwathîka i kûrûtha bûra tûkwîrwa tûrûthe. Ngai
n'akenaga twathîka.

Bûra nkaarûtha

- Nkaathîkîra Ngai.
- Nkaathîkîra aciaari baakwa
- Nkaathîkîra aarimû.

Biûria

1. _____ n'aathîkagîra Saûrû. (Ndauti, Saûrû)
2. Nwa mwanka twathîkîre ac_aar_ beetû.

B. Yiesû n'aathîkire

Aciaari beetû i bakenaga mûno twaruta ngûgî ira batweeyaga.

Twathîkagîra aciaari beetû na njiîra ya kûbateethia kûruta ngûgî ta kûrîma, kûrîithia, kûgwaata mwana, gûtaa rûûyî, kuuna nkû, kûrira na iingî inyiingî.

Yiesû n'aatethagîria îthe gûtuma na mbaaû. N'akûneenkeeria îthe rûbaaû rûra amwîtia atûmîra.

Yiesû n'aathîkagîra aciaari baake. Yiesû na îthe Njosebu baarutaga ngûgî barî amwe. Baatumaga itî, meetha na itaanda.

B. Ngûgî cia mwana mûcîi.

Gweta ngûgî ira aana barutaga mûcîi.



Twana tûkîruta ngûgî mwanya mwanya mûcîi

Gweta bûra tûrutaga ngûgî inu îrî mbicaani

Aruagina ba Njosebu îkûmi na ûmwe i baarîithagia mbûri na ng'ondû. Bibiriani i tûthoomaga Musa n'ateethagia aarî ba Njethiro kûnywithia mbûri.

Ririkana Ngai n'akenaga rîra twateethia aciaari beetû kûruta ngûgî.

8 Ngûgî

KÎONGO GÎA KÎTHOOMO: Ngûgî

A. Ngûgî cia Yiesû

I tûrutaga ngûgî inyiingî mûno tûrî aana. Ngûgî inu i ta kûrîithia, kûthooma, kuuna nkû gûtaa rûûyî na ciingî i nyingî.

Ngûgî inu n'itûteethagia mûno mîtûrîreeni yetû. Yiesû n'aarutaga ngûgî. N'aarî mwarîmû ûmwega. N'aateethagia îthe ngûgîini. N'ooragia aayie mîrimo na n'aariûkagia antû bakuû.

I bwega kûruta ngûgî.

Bûra nkaarûtha

Ngateethagia aciaari baakwa kûruta ngûgî. Nkaaruta ngûgî na inya mûno.

Biûria

1. Gweta ngûgî itaano ira aana barutaga.

2. Yiesû arî mwana aarutaga ngûgî i rîkû?



Yiesû n'aathîkagîra Ngai.

Ngai n'akenaga rîra tûkwathîka.

Bûra nkaarûtha.

- Nkaathîkagîra Ngai.
- Nkaathîkagîra aciaari.

Biûria.

Yiesû n'aateethagia _____ (Ngai, Îthe)
gûtuma na _____. (mbaû, ndara)

C. Gûtîiya na kwathîkîra aciaari



Kagwîra n'akûthaambia into îndî Mûtugi wee atwete mwembeni îgûrû. Atikûrûtha bûra eerirwe n'îthe.

Kagwîra n'aathîkagîra aciaari baake mûno. Raitha woone n'akûthaambia into, îndî Mûtugi eerirwe akarîithie aarega. Ika akûûrûûra membe maîthî.

Mûciaari wake n'akûthetha n'ûntû Mûtugi atirarûtha bûra eerirwe.

Wana kinya aarimû beetû i bakenaga rîra tûkwathîkîra mawatho ma cukuru.

Bûra nkaarûtha

Nkaathîkagîra mawatho ma cukuru rîonthe.

Biûria.

1. Ngai eendaga twathîkîra aar_ m_ beetû.
2. Rîra tûkûyoga kîraciini i tûtûmaga aarimû beetû B_ th_ _r_.

E. Kwathîka cukuru.



Arutwa baba baugîtie kîraciini bakîathîkîra nkengere. Arutwa bara baremu nwaka bakari nthî nkengere yaringwa ya kûthi kîraciini.

Aana rîra barî cukuru bathiingataga mûno bûra nkengere îkûbeera. Îndî kûrî aana baangî barûthaga kînyume rîra nkeengere yariingwa ta:

- kûthi kîrooni bantû a kîraciini
- kûthi na mbere kûthekania kana kuugia bathiîte kwîbitha

Bibiria îtûrutanaga kwathîkîra anene beetû. Ngai n'akenaga rîra tûkwathîkîra atongoria.

Mûciaari n'athûûraga rîra mwana atakûmwathîkîra.

N'akenaga rîra mwana akûmwathîkîra. Ngai n'akenaga rîra twana tûkwathîkîra aciaari baao.

(Akorosai 3:20; Aebeeso 6:1- 3)

Bûra nkaarûtha.

Nkaathîkagîra aciaari baakwa na nkabatîyaga.

Biûria.

1. _____ n'aakenagia aciaari baake.
(Mûtugi, kagwîira)

2. Yiesû n'aathîkagîra aciaari baake.

3. Gweta magiita mara wathîkîre na mara ûtaathîkîra aciaari baaku.

D. Mawatho ma mûciî na cukuru

Mawatho i matûteethia kûrûtha mantû maagîru tûrî mûciî kana tûrî cukuru.



Ûyû i Kîrema.

Kîrema athiîte Kanicaani kûromba Ngai.

Ncumatatû akaathi cukuru.

Ncumapiiri Kîrema aûkaga rûkîrî akathaamba meetho, akanyua ûcûrû na akathi kanicaani.

Nyuma ya kanica eenûkaga kere agacencia nguo, akarûgûrîra mbûri akathi kûrîithia.

Cukuru kûrî na mawatho. Arutwa babatîrue bakinya cukuru rûkîrî bagaciata na nkengere yariingwa bakathi iraciini kûthooma. Batibatîrue baceererwa, bayoga kana beekîra nguo cia mûciî.

N'ata bûngî atabatîrue arûtha?

Thooma: Arooma 13:1

Ngai n'akwenda twathîkîra atongoria ba thirikaarî na ba kanica, aarimû, aciaari na arûngamîiri bonthe n'ûntû n'we abathuurîite.

Bûra nkaarûtha.

Nkaaromba Ngai aanteethie kwathîkagîra mawatho mûciî na cukuru.

Biûria.

Andîka mantû mataano mara ûbatîrue ûrûtha mûciî.

1. _____
2. _____
3. _____
4. _____
5. _____